

आयुक्त, कौशल्य विकास, रोजगार व उद्योजकता
यांच्या आस्थापनेवरील अधिकारी/कर्मचारी
यांचेविरुद्ध शिस्तभंगविषयक कारवाई करण्याच्या
अनुषंगाने सक्षम प्राधिकारी घोषित करणेबाबत...

महाराष्ट्र शासन

कौशल्य, रोजगार, उद्योजकता व नाविन्यता विभाग,
शासन निर्णय क्रमांक : शिस्तभं-२०२५/ प्र.क्र.१२१/ प्रशा-२,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक - १ ऑगस्ट, २०२५

- वाचा :- १) सामान्य प्रशासन विभाग, शासन परिपत्रक क्रमांक वशिअ-२०२५/प्र.क्र.१७/ विचौ-१,
दि. ७.०४.२०२५.
२) आयुक्त, कौशल्य विकास, रोजगार व उद्योजकता आयुक्तालय, कोकण भवन,
नवी मुंबई यांचे पत्र क्र. कौविरोवउआ-२विचौ/अ-४८१/९१, दि. २८.०५.२०२५.

प्रस्तावना :-

शासकीय कर्तव्ये पार पाडीत असताना शासकीय कर्मचा-यांकडून घडलेल्या अपराध, गैरवर्तणूक किंवा गैरवर्तनाच्या अनुषंगाने जेव्हा महाराष्ट्र नागरी सेवा (शिस्त व अपिल) नियम, १९७९ अनुसार शिस्तभंगाची कार्यवाही करण्याचे योजिले जाते, तेव्हा शिस्तभंगविषयक कार्यवाही करताना ती सक्षम प्राधिका-यांने निदेशित करणे अत्यावश्यक आहे. अन्यथा, सक्षम प्राधिका-यांच्या मान्यतेशिवाय आदेशित केलेली विभागीय चौकशी तसेच देण्यात आलेली शिक्षा विधी अग्राह्य ठरते व त्यामुळे अपराधसिध्दी होवूनही संबंधित अपचा-यास दिलेल्या शिक्षेची अंमलबजावणी होत नाही.

२. शिस्तभंगविषयक कारवाईच्या अनुषंगाने संविधानाच्या अनुच्छेद ३११ च्या खंड (१) अनुसार बडतर्फी व सेवेतून काढून टाकण्याची शिक्षा देण्याचे अधिकार संबंधितांच्या नियुक्ती प्राधिका-यापेक्षा दुय्यम प्राधिका-यास नाही. अन्य शिक्षांच्या बाबतीत नियुक्ती प्राधिका-यास दुय्यम असलेल्या अधिका-यांकडे अधिकार सोपविता येतात. याअनुषंगाने सर्व प्रशासकीय विभागांच्या नियंत्रणाखाली असलेल्या सर्व अधिकारी/कर्मचारी यांचेकरिता शिस्तभंगविषयक कारवाई करण्याच्या अनुषंगाने सक्षम प्राधिकारी घोषित करण्याबाबत सामान्य प्रशासन विभागाने दि. ४.०७.२०२५ च्या परिपत्रकान्वये सूचित केले आहे.

३. सामान्य प्रशासन विभागाने सूचित केल्यानुसार आयुक्त, कौशल्य विकास, रोजगार व उद्योजकता आयुक्तालय, कोकण भवन, नवी मुंबई यांच्या आस्थापनेवरील अधिकारी/कर्मचारी यांचेकरीता शिस्तभंगविषयक कारवाईच्या अनुषंगाने सक्षम प्राधिकारी घोषित करण्याची बाब शासनाच्या विचाराधीन होती, त्याबाबत शासनाने पुढीलप्रमाणे निर्णय घेतला आहे.

शासन निर्णय :-

कौशल्य, रोजगार, उद्योजकता व नाविन्यता विभागाच्या अधिनस्त असलेल्या आयुक्त, कौशल्य विकास, रोजगार व उद्योजकता आयुक्तालय, कोकण भवन, नवी मुंबई यांचे आस्थापनेवर कार्यरत असलेल्या अधिकारी/कर्मचारी यांचेकरीता शिस्तभंगविषयक कारवाई करण्याच्या अनुषंगाने खालीलप्रमाणे सक्षम प्राधिकारी घोषित करण्यात येत आहेत.

अ.क्र.	पदनाम, गट (अ/ब/क/ड)	नियुक्ती प्राधिकारी (पदनाम, गट)	किरकोळ शिक्षा करण्यास सक्षम प्राधिकारी (पदनाम, गट)	जबर शिक्षा करण्यास प्राधिकारी (पदनाम, गट)	अपिलीय प्राधिकारी
१	२	३	४	५	६
१	उप आयुक्त, गट-अ	मा. मुख्यमंत्री	मा. मंत्री (कौशल्य, रोजगार, उद्योजकता व नाविन्यता)	मा. मंत्री (कौशल्य, रोजगार, उद्योजकता व नाविन्यता)	मा. राज्यपाल
२	सहायक आयुक्त, गट-अ	मा. मंत्री (कौशल्य, रोजगार, उद्योजकता व नाविन्यता)			
३	कौशल्य विकास, रोजगार व उद्योजकता मार्गदर्शन अधिकारी, गट-ब	मा. मंत्री (कौशल्य, रोजगार, उद्योजकता व नाविन्यता)			
४	गट-क (लघुलेखक, उच्च श्रेणी /निम्न श्रेणी, कनिष्ठ कौशल्य विकास, रोजगार व उद्योजकता मार्गदर्शन अधिकारी, गट-क, वरिष्ठ लिपिक, लिपिक टंकलेखक, वाहन चालक	आयुक्त, कौशल्य विकास, रोजगार व उद्योजकता, कोकण भवन, नवी मुंबई.	आयुक्त, कौशल्य विकास, रोजगार व उद्योजकता, कोकण भवन, नवी मुंबई.	आयुक्त, कौशल्य विकास, रोजगार व उद्योजकता, कोकण भवन, नवी मुंबई.	सचिव/ प्रधान सचिव/ अपर मुख्य सचिव, कौशल्य, रोजगार, उद्योजकता व नाविन्यता विभाग, मंत्रालय, मुंबई.
५	गट-ड (शिपाई, चौकीदार)				

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्र. २०२५०८०११२०२३१६९०३ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दीपक तु. कळविकट्टे)
अवर सचिव, महाराष्ट्र शासन

प्रत,

- १) मा. मंत्री (कौशल्य, रोजगार, उद्योजकता व नाविन्यता) यांचे खाजगी सचिव, मंत्रालय, मुंबई.
- २) अपर मुख्य सचिव, कौशल्य, रोजगार, उद्योजकता व नाविन्यता विभाग यांचे स्वीय सहायक,
- ३) आयुक्त, कौशल्य विकास, रोजगार व उद्योजकता, कोकण भवन, नवी मुंबई.
- ४) सह सचिव, सामान्य प्रशासन विभाग (विचौ-१), मंत्रालय, मुंबई.
- ५) सर्व उप आयुक्त, कौशल्य विकास, रोजगार व उद्योजकता विभागीय आयुक्तालये, (कौशल्य विकास, रोजगार व उद्योजकता आयुक्तालयामार्फत)
- ६) सर्व सहायक आयुक्त, जिल्हा कौशल्य विकास, रोजगार व उद्योजकता मार्गदर्शन केंद्रे, (कौशल्य विकास, रोजगार व उद्योजकता आयुक्तालयामार्फत)
- ७) निवड नस्ती प्रशा-२.